


Azərbaycan Fransanı tam təcrid edir

Bakı dünya miqyasında ifşa etdiyi Parisin
Qafqazdakı casus şəbəkəsini də çökdürdü

25 illik vasitəçiliyi dövründə keçmiş Qarabağ münaqişəsinin həlli istiqamətində heç bir iş görməyən, Azərbaycanın torpaqlarının əbədi işğalda qalmasına səy göstərən "sülh göyərçini" Fransa 44 günlük Vətən müharibəsinin bölgədə yaratdığı yeni reallıqları qəbul etmək istəmir, illərdir yalan vədlərlə erməni lobbisindən qopardığı pulların əlindən çıxmasına, işğal altında olan Azərbaycan torpaqlarında qanunsuz olaraq sərvətlərimizi talamasına son verilməsinə dözə bilmir.

Gah Aİ missiyası çərçivəsində öz təqaüdcülərini sərhədimizə yığaraq Azərbaycana tərəf binokldan kəm gözlərlə baxır, gah ölkəmizə qarşı yalan və böhtanlardan ibarət informasiya kampaniyası başladır, gah təcavüzkar Ermənistanı silahlandırır, gah da Avropa Parlamenti kimi riyakar Qərb təşkilatlarından ölkəmizə qarşı təzyiq vasitəsi kimi istifadə edir, onlara qərəzli qətnamələr qəbul etdirir... Lakin bütün bu fitnə-fəsadlarla qoca qitənin məkrli ölkəsi heç nəyə nail ola bilmir...



Azərbaycan Fransanı tam təcrid edir

Bakı dünya miqyasında ifşa etdiyi Parisin Qafqazdakı casus şəbəkəsini də çökdürdü

Azərbaycan xüsusi xidmət orqanları tərəfindən ölkəmizdə Fransanın agentura şəbəkəsinin çökdürülməsi barədə Qərb mətbuatında yer alan xəbərlər ildırım sürəti ilə gündəmə oturdu. Fransanın dünyadakı imicini yerlə bir edən ifşa onu da üzə çıxardı ki, casus şəbəkəsi həm də Ukrayna, Moldova, Gürcüstan, Şərqi Avropa, Yaxın Şərq və Mərkəzi Asiyanın bir sıra ölkələrində müxtəlif əməliyyatlarda iştirak edib.

Azərbaycan xüsusi xidmət orqanlarının yüksək peşəkarlıqla həyata keçirdikləri əməliyyatları sayəsində Fransanın, həm ölkəmizdə, həm də yuxarıda adıçəkilən ölkələrdə daxili sabitliyi pozmaq, dövlətlərin varlığına təhlükə yaratmaq kimi çirkin planlarının qarşısını aldı.

Fransa casus şəbəkəsini yüksək peşəkarlıqla və çox səssiz bir formada zərərsizləşdirən, sözün gerçək mənasında, Fransız xəfiyələrinə master-klas keçən Azərbaycan xüsusi xidmət orqanlarının əməkdaşları ölkəmizin, xalqımızın dövlətimizin təhlükəsizliyinin etibarlı əllərdə olduğunu bir daha göstərdi.

"İfşa əməliyyatı"

Əsası Ümummilli Lider Heydər Əliyev tərəfindən qoyulmuş təhlükəsizlik orqanları cəmiyyətimizin təhlükəsizliyinin, daxildən və xaricdən gələn təhdidlərin qarşısının alınması istiqamətində ardıcıl və effektiv iş aparır, böyük nailiyyətlər əldə edir.

Vətən müharibəsi zamanı, eləcə də suverenliyimizin bərpasına qədərki dövrdə, hansı ki ölkəmizə təhdid olan xarici təhlükələr çox idi, milli təhlükəsizliyimiz fəvqəladə diqqət və qətiyyətlə qorundu.

Fransa casus şəbəkəsinin ifşa olunmasının fonunda xüsusi xidmət orqanlarımızın effektiv fəaliyyətlərinin bu gün də inamla davam etdirildiyini görürük.

Dünyanın aparıcı xüsusi xidmət orqanları arasında yer tutan Fransa xüsusi xidmət orqanlarının rezidentura şəbəkəsini peşəkarlıqla üzə çıxarması ölkəmizin təhlükəsizlik orqanlarının hansı yüksək səviyyədə olduğunu nümayiş etdirdi.

Eyni zamanda Azərbaycanın "ifşa əməliyyatı" Makron hakimiyyətinin daxilində olduğu kimi, xaricdə də rəzil siyasət yürütdüyünü, xalqların müqəddəratları ilə oynadığını, ölkələrin daxili işlərinə burnunu soxduğunu dünyaya açıb göstərdi.

Elə bu rəzalətinin fərqi olan Emmanuel Makronun tələm-tələsik Fransa Xarici Təhlükəsizlik Baş İdarəsinin (DGSE) rəisi Bernar Emyeni vəzifəsindən azad etməsi də bu baxımdan başadüşüləndir.

Həbs edilənlər var

Belə ki, Azərbaycan xüsusi xidmət orqanlarının diqqətini Fransa səfirliyinin daxili rezidenturasının Azərbaycan ərazisində, əslində, Fransanın "tərəfdaşı" kimi bilinən ölkələrin nümayəndələrinə qarşı çox arxayın kəşfiyyat əməlləri çəkib. Sən demə, geniş əlaqələrindən istifadə edən rezidentura region ölkələrində fəal hərəkət

etməklə yeni məqsədlər formalaşdırmaq və təsir dairəsini genişləndirməklə məşğul olub.

Məlumatla görə, mənbələrdən əldə edilmiş informasiyaya əsasən, araşdırma bir-biri ilə əlaqəli xüsusi xidmət orqanları arasında imkan verən çox maraqlı aspektləri üzə çıxarıb, uzun illər Fransa casus şəbəkəsinin ştatdankənar əməkdaşı olmuş Fransa vətəndaşlarından biri könüllü olaraq Azərbaycan hüquq-mühafizə orqanları ilə əməkdaşlığa təşəbbüs göstərib. Müəyyən müddət ərzində bir qismi indi və ya əvvəllər Azərbaycanda xidmət etmiş, bəziləri müxtəlif ölkələrdə və nüfuzlu beynəlxalq təşkilatlarda örtülü işi davam etdirən onlarla Fransa xəfiyyəsi aşkarlanıb. Bununla yanaşı, Azərbaycan xüsusi xidmət orqanlarına Fransa rezidenturasının Cənubi Qafqaz, Yaxın Şərq, Ukrayna və Moldovadakı fəaliyyətinə dair dəlil və sənədlər təqdim edilib.

Azərbaycan xüsusi xidmət orqanları tərəfindən istintaq olunan cinayət işi üzrə Ukrayna, Gürcüstan və Azərbaycanla əlaqədar kəşfiyyat fəaliyyətini həyata keçirən bir sıra şəxs həbs olunub, bəziləri isə istintaq altındadır.

Fransanın xəbisliyinə çoxdan bələdik

Bəlkə də dünyanın bir sıra xalqları üçün Fransanın son ifşa olunan mənfur əməlləri təəccüblü görünə, hətta bu onlarda şok effekti də yarada bilər, amma Azərbaycan xalqında yox. Çünki biz Qərbin "demokratik" ölkəsi Fransanın iç üzünə çoxdan bələdik, onun müstəmləkəçi, əliqanlı tarixini dərinləndiririk, yenicə müstəqilliyini qazandığı zamandan etibarən ölkəmizə qarşı yürütdüyü qərəzli siyasətinə də şahidik.

25 illik vasitəçiliyi dövründə keçmiş Qarabağ münaqişəsinin həlli istiqamətində heç bir iş görməyən, Azərbaycanın torpaqlarının əbədi işğalda qalmasına səy göstərən "sülh göyərçini" Fransa 44 günlük Vətən müharibəsinin bölgədə yaratdığı yeni reallıqları qəbul etmək istəmir, illərdir yalan vədlərlə erməni lobbisindən qopardığı pulların əlindən çıxmasına, işğal altında olan Azərbaycan torpaqlarında qanunsuz olaraq sərvətlərimizi talamasına son verilməsinə dözə bilmir.

Gah Aİ missiyası çərçivəsində öz təqaüdcülərini sərhədimizə yığaraq Azərbaycana tərəf binokldan kəm gözlərlə baxır, gah ölkəmizə qarşı yalan və böhtanlardan ibarət informasiya kampaniyası başladır, gah təcavüzkar Ermənistanı silahlandırır, gah da Avropa Parlamenti ki-

mi riyakar Qərb təşkilatlarından ölkəmizə qarşı təzyiqlə vasitəçi kimi istifadə edir, onlara qərəzli qətnamələr qəbul etdirir... Lakin bütün bu fitnə-fəsadlarla qoca qitənin məkrli ölkəsi heç nəyə nail ola bilmir...

Azərbaycanın suverenliyini təmin etməsi ilə, Parisin sonuncu "Qarabağ" kartı da əlindən çıxdı və beləliklə, əsl adı demokratiya düşməni olan Fransa Cənubi Qafqazdan birdəfəlik qovuldu.

XXI əsrdə də müstəmləkəçilik?!

Əlcəzairlilər başda olmaqla əli milyonlarla insanın qanına batan, tarixi soyqırımlar üzərində qurulan Fransa insanlıqdan uzaq hərəkətlərindən utanmaq əvəzinə, XXI əsrdə də müstəmləkəçilik siyasəti həyata keçirməkdə, xalqların hüquqlarını tapdamaqda, onlara qarşı zorakılıq törətməkdə, ölkələrin təbii sərvətlərini talamaqda, mənimsəməkdə davam edir.

Düz dörd əsrdir ki, Qvadelupa əhalisi Fransanın əsarəti altında yaşayır. Ölkədə müstəqillik tərəfdarı olanlar Fransa tərəfindən öldürülür və onların sayı əhaliyə açıqlanmır. İllər boyu Korsikanı müstəmləkə altında saxlayaraq burada cinayətlər törədən əliqanlı Fransa müstəqillik istəyənləri həbs edib, ya da öldürüb. Fransanın əsarətində boğulan korsikalılar bütün beynəlxalq təşkilatlardan Korsikanın suverenliyinin təmin olunması üçün kömək istəyirlər...

Fransanın üz qarası kolonialist fəaliyyətinə dair gətirdiyimiz bu kiçik nümunələr belə Parisin yürütdüyü müstəmləkəçi siyasəti açıq şəkildə gözlər önünə sərir.

Ancaq Bakının bütün beynəlxalq platformalarda neokolonializmə qarşı aktiv mübarizə aparması sayəsində "demokratiya" adı altında hələ də xalqları əsarətdə saxlayan, ölkələri müstəmləkəsinə çevirən neokolonialist Fransa dünyaya faş olur.

Bu dərsin nəticələri ağır olacaq

Azərbaycanda agentura şəbəkəsi aşkar çıxarılan Fransanın müxtəlif ölkələrdə casusluq fəaliyyəti ilə məşğul olması da Bakı tərəfindən təkzibedilməz şəkildə sübuta yetirildi.

O da məlum oldu ki, Fransa xüsusilə keçmiş postsovet ölkələrində dağıdıcı fəaliyyətlə məşğul olur və bu ərazilərdə də müstəmləkəçilik siyasəti yürütmək niyyəti güdür. Parisin forpostuna çevirdiyi Ermənistan üzərindən Qafqaza soxulmaq istəyi də məhz buradan doğur.

Ancaq Azərbaycan Avropanın bu qədar ölkəsinin bütün məkrli planlarını ardarda ifşa edir, yürütdüyü mənfur siyasəti özünə qarşı çevirir. Elə son olaraq xüsusi xidmət orqanlarımız tərəfindən Paris agenturasının üzə çıxarılması Fransaya unuda bilməyəcəyi və onun üçün ağır nəticələr doğuracaq növbəti dərs oldu.

*Yasəmən MUSAYEVA,
"Azərbaycan"*



azerbaijan-news.az